



(හත්වැනි පාර්ලිමේන්තුව — පළමුවැනි සභාවාරය)

අංක. 11.]

පාර්ලිමේන්තුවේ න්‍යාය පත්‍රය

2010 ජුනි මස 10 වැනි බ්‍රහස්පතින්දා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

0027/10

1.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) පසුගිය වර්ෂ 15 සඳහා,

(i) වෙළඳ පොළ අගය මත ඒක පුද්ගල පාරිභෝජනය;

(ii) භාණ්ඩ හා සේවා ආනයනය;

(iii) නැව් ගාස්තු රහිතව වෙළඳ පොළ අගය මත භාණ්ඩ අපනයනය;

(iv) වෙළඳ පොළ අගය මත දළ ජාතික නිෂ්පාදිතය සහ මිල ස්ථායීතාවය වෙන් වෙන් වශයෙන්;

(v) ගෙවුම් ශේෂයේ හිඟය හෝ අතිරික්තය;

(vi) උද්ධමනයට පෙර සහ පසු මිල ගණන් වැඩි වීම;
කොපමණද යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0061/10

2.

ගරු සජිත් ප්‍රේමදාස මහතා, — මහාමාර්ග අමාත්‍යතුමාගෙන් ඇසීමට, — (1)

(අ) දැනට වසර 03 කට පෙර කොන්ක්‍රීට් අතුරා සකසන ලද හම්බන්තොට දිස්ත්‍රික්කයේ, තිස්සමහාරාම ප්‍රාදේශීය ලේකම් කොට්ඨාසයේ, කොන්වැලැන ග්‍රාම නිලධාරී වසමේ, ගඟ වැලැන මාර්ගයේ මීටර් 200 හි මේ වන විට කොන්ක්‍රීට් ඉරිතැලී, අඛණ්ඩ ඇති බව එතුමා දන්නෙහිද?

(ආ) (i) එම මාර්ගය සංවර්ධනය කිරීම සඳහා වෙන් කරන ලද ප්‍රතිපාදන කොපමණද;

(ii) ඉදිකිරීම් සඳහා මුදල් නිදහස් කිරීමේදී ප්‍රමිතීන්ට අනුව වැඩ නිම කළ බවට කාර්මික නිලධාරීන්ගේ නිර්දේශ ලබාගෙන තිබේද;

(iii) එම මාර්ගය ඉදිකිරීම සඳහා ගෙවීම් කටයුතු වලදී වෙනත් කුමන ආයතනවලින් නිර්දේශ ලබාගෙන තිබේද;
යන්න එතුමා මෙම සභාවට දන්වන්නෙහිද?

(ඇ) එම මාර්ගය ඉදිකිරීම පිළිබඳව විධිමත් පරීක්ෂණයක් පැවත්වීමටත්, එම මාර්ගය යථා තත්ත්වයට පත් කිරීමටත් එතුමා කටයුතු කරන්නෙහිද?

(ඈ) නොඑසේ නම්, ඒ මන්ද?

3.

ගරු අපීන් කුමාර මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) 2004 සිට 2010 වර්ෂය දක්වා වූ කාල සීමාවේදී, එක් එක් වර්ෂයේදී සමස්ත ශ්‍රී ලංකාව තුළ දිස්ත්‍රික් මට්ටමින්, වෙන් වෙන් වශයෙන්,

- (i) ක්‍රියාත්මක වූ පාසල්, පිරිවෙන් සහ උපකෘත පාසල් සංඛ්‍යාව කොපමණද;
- (ii) වසා දමන ලද පාසල්, පිරිවෙන් සහ උපකෘත පාසල් සංඛ්‍යාව සහ ඒවා කවරේද;
- (iii) ආරම්භ කරන ලද පාසල්, පිරිවෙන් සහ උපකෘත පාසල් සංඛ්‍යාව සහ ඒවා කවරේද;

යන්න එතුමා මෙම සභාවට දන්වන්නෙහිද?

(ආ) 2004 සිට 2010 දක්වා කාලසීමාවේදී ශ්‍රී ලංකාව තුළ පාසල් වසා දැමීමට හේතුවූ කරුණු මොනවාද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

107/'10

4.

ගරු රාජීව විජේසිංහ මහතා, — පුනරුත්ථාපන සහ බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට, — (1)

(අ) සරණාගතයන් පිළිබඳ එක්සත් ජාතීන්ගේ මහ කොමසාරිස්වරයා විසින් කරන ලද පැවරුමක් මත “කන්ට්‍රි ඔෆ් ඔරිජින් රිසච් ඇන්ඩ් ඉන්ෆෝමේෂන්” නම් සංවිධානයක් විසින් ශ්‍රී ලංකාවේ තත්ත්වය පිළිබඳ වාර්තාවක් 2010 අප්‍රේල් මාසය තුළ දී ඉදිරිපත් කර ඇති බව එතුමා දන්නෙහිද?

- (ආ) (i) ශ්‍රී ලංකාවේ බන්ධනාගාර සම්බන්ධව එම වාර්තාවේ සඳහන් කොට ඇති සංඛ්‍යාලේඛන නිවැරදිද;
- (ii) බන්ධනාගාර පිළිබඳ වගකීමක් දැරූ කිසියම් අමාත්‍යාංශයක් විසින් ශ්‍රී ලංකාවේ බන්ධනාගාර තුළ පවත්නා තත්ත්වය වැඩි දියුණු කිරීම සඳහා පසුගිය අවුරුදු විස්සක කාලය තුළ පිළියෙල කර ඇති නිර්දේශ කවරේද;
- (iii) එවැනි නිර්දේශ ක්‍රියාත්මක කර තිබේද;
- (iv) නොඑසේ නම්, එවැනි නිර්දේශයන් කඩිනමින් ක්‍රියාත්මක වන බවට සහතික කොට ඒ බව පාර්ලිමේන්තුවට වාර්තා කිරීමට එතුමා පියවර ගන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0028/'10

5.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ දහයක කාලය සඳහා ශ්‍රී ලංකා මහ බැංකුව ලබා ගත් ලාභය;
- (ii) ශ්‍රී ලංකා මහ බැංකුව රජය වෙනුවෙන් පවත්වාගෙන යනු ලබන දේශීය හා විදේශීය සංචිත ප්‍රමාණය; සහ

(iii) මෙම සංචිත වෙනුවෙන් ශ්‍රී ලංකා මහ බැංකුව ලබා ගන්නා ආදායම;
කොපමණද යන්න එතුමා මෙම සභාවට දන්වන්නෙහිද?

(ආ) පසුගිය වර්ෂ හත සඳහා ජුනි 30 වැනි දිනට සහ දෙසැම්බර් 31 වැනි දිනට, රාජ්‍ය මුදල් උපකල්පනය මත ශ්‍රී ලංකා මහ බැංකුව විසින් රජය වෙත ලබා දී ඇති මුදල් ප්‍රමාණය වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0062/10

6.

ගරු සජිත් ප්‍රේමදාස මහතා, — මහාමාර්ග අමාත්‍යතුමාගෙන් ඇසීමට, — (1)

(අ) දැනට වසරකට පෙර කොන්ක්‍රීට් අතුරා සකසන ලද හම්බන්තොට දිස්ත්‍රික්කයේ, සූරියවැව ප්‍රාදේශීය ලේකම් කොට්ඨාශයේ, සූරියවැව නගරය ග්‍රාම නිලධාරී වසමේ; සූරියවැව නගරය, මුවන්පැලැස්ස, වැවේගම මාර්ගයේ කි.මී. 02 හි මේ වන විට කොන්ක්‍රීට් ඉරිතලා, ගැලවී ගොස්, වලවල් සෑදී, අබලන් තත්ත්වයකට පත්ව ඇති බව එතුමා දන්නෙහිද?

(ආ) (i) එම මාර්ගය සංවර්ධනය කිරීම සඳහා වෙන් කරන ලද ප්‍රතිපාදන කොපමණද;

(ii) ඉදිකිරීම් සඳහා මුදල් නිදහස් කිරීමේදී ප්‍රමිතීන්ට අනුව වැඩ නිම කළ බවට කාර්මික නිලධාරීන්ගේ නිර්දේශ ලබාගෙන තිබේද;

(iii) එම මාර්ගය ඉදිකිරීම් සඳහා ගෙවීම් කටයුතු වලදී වෙනත් කුමන ආයතනවලින් නිර්දේශ ලබාගෙන තිබේද;

යන්න එතුමා මෙම සභාවට දන්වන්නෙහිද?

(ඈ) එම මාර්ගය ඉදිකිරීම පිළිබඳව විධිමත් පරීක්ෂණයක් පැවත්වීමටත්, එම මාර්ගය යථා තත්ත්වයට පත් කිරීමටත් එතුමා කටයුතු කරන්නෙහිද?

(ඇ) නොඑසේ නම්, ඒ මන්ද?

0029/10

7.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) පසුගිය වර්ෂ 10 සඳහා වෙන් වෙන් වශයෙන්,

(i) ජාතික ශ්‍රම බලකාය;

(ii) රාජ්‍ය අංශයේ හා පෞද්ගලික අංශයේ ශ්‍රම බලකායන්;

(iii) හමුදා සේවයේ, පොලිස් සේවයේ, උපකාරක සේවාවන් සහ වෙනත් සේවාවන්හි නියුක්ත රාජ්‍ය සේවක ප්‍රමාණය; සහ

(iv) ඉහත (i) සහ (ii) සේවාවන්හි වැටුප් ගෙවීම සඳහා දරන පිරිවැය;

කොපමණද යන්න එතුමා මෙම සභාවට දන්වන්නෙහිද?

(ආ) (i) මිලභ වර්ෂ 15ක් සඳහා ඉහත (අ)(i) සහ (අ)(ii) යන සේවාවන්වලට විශ්‍රාම වැටුප් ගෙවීම සඳහා දැරිය යුතු පිරිවැය; සහ

(ii) ඉහත අංක (අ)(iii) යටතේ තාවකාලික හෝ ස්ථිර නොකරන ලද සේවක සංඛ්‍යාව;

කොපමණද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

8.

ගරු සජිත් ප්‍රේමදාස මහතා, — මහාමාර්ග අමාත්‍යතුමාගෙන් ඇසීමට, — (1)

(අ) දැනට වසරකට පෙර කොන්ක්‍රීට් අතුරා සකසන ලද හම්බන්තොට දිස්ත්‍රික්කයේ, සූරියවැව ප්‍රාදේශීය ලේකම් කොට්ඨාසයේ, බැඳ්දෙවැව ග්‍රාම නිලධාරී වසමේ, පදලංගල සිට 250 මාර්ගයේ කි.මී. 1.5 ක දුර ප්‍රමාණයෙහි කොන්ක්‍රීට් ගැලවී අබලන් වී ඇති බව එතුමා දන්නෙහිද?

- (ආ) (i) එම මාර්ගය සංවර්ධනය කිරීම සඳහා වෙන් කරන ලද ප්‍රතිපාදන කොපමණද;
- (ii) ඉදිකිරීම් සඳහා මුදල් නිදහස් කිරීමේදී ප්‍රමිතීන්ට අනුව වැඩ නිම කළ බවට කාර්මික නිලධාරීන්ගේ නිර්දේශ ලබාගෙන තිබේද;
- (iii) එම මාර්ගය සඳහා ගෙවීම් කටයුතු වලදී වෙනත් කුමන ආයතනවලින් නිර්දේශ ලබාගෙන තිබේද;

යන්න එතුමා මෙම සභාවට දන්වන්නෙහිද?

(ඇ) මේ පිළිබඳව විධිමත් පරීක්ෂණයක් පැවැත්වීමටත්, එම මාර්ගය යථා තත්ත්වයට පත් කිරීමටත් එතුමා කටයුතු කරන්නෙහිද?

(ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තු රැස්වීම, — ස්ථාවර නියෝග 7 හි විධිවිධානවල සහ 2010.05.04 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණද අද දින රැස්වීම් පැවැත්වෙන කාල වේලා පූ. හා. 9.30 සිට අ. හා. 4.30 දක්වා විය යුතුය. අ. හා. 12.30 ට ස්ථාවර නියෝග 7(5) ක්‍රියාත්මක විය යුතුය.

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — මුදල් පනත යටතේ නියෝගය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සහ 2004 අංක 11 දරන මුදල් පනතේ 22 වැනි වගන්තිය සමග කියවිය යුතු, එම පනතේ 26 වැනි වගන්තිය යටතේ ජාත්‍යන්තර විදුලි සංදේශ ක්‍රියාකරු බද්ද සම්බන්ධයෙන් ජනාධිපතිතුමා විසින් 2009 මාර්තු 31 දිනැති අංක 1595/14 දරන අති විශේෂ ගැසට් පත්‍රයේ පළ කරන ලද නියෝගවල I, II, හා III වැනි උපලේඛන ඉවත්කර පනවන ලදුව, 2010 ජනවාරි 01 දිනැති අංක 1634/33 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*2.

(5)

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— මුදල් පනත යටතේ නියෝගය (අංක 2),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සහ 2004 අංක 11 දරන මුදල් පනතේ 22 වැනි වගන්තිය සමග කියවිය යුතු, එම පනතේ 26 වැනි වගන්තිය යටතේ, ජාත්‍යන්තර විදුලි සංදේශ ක්‍රියාකරු බද්ද සම්බන්ධයෙන් ජනාධිපතිතුමා විසින් 2005 මාර්තු 31 දිනැති අංක 1386/24 දරන අති විශේෂ ගැසට් පත්‍රයේ පළ කරන ලද නියෝගවල 9 වැනි නියෝගය ඉවත් කර පනවන ලදුව, 2009 සැප්තැම්බර් 22 දිනැති අංක 1620/5 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*3.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමග කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යතුමා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත.)

*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය,— 2009.01.01 දින සිට ක්‍රියාත්මක වන පරිදි පරිපාලන කටයුතු පිළිබඳ පාර්ලිමේන්තු කොමසාරිස්වරයාගේ (ඔම්බුඩ්ස්මන්) මාසික වැටුප පහත සඳහන් පරිදි විය යුතු යැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 156(3) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

පරිපාලන කටයුතු පිළිබඳ පාර්ලිමේන්තු රු. 65,000/-

කොමසාරිස්වරයා (ඔම්බුඩ්ස්මන්)

තවද, මෙම මාසික වැටුප තුළ මීට ප්‍රථම පාර්ලිමේන්තුව විසින් අනුමත කොට ඇති ගෙවල් කුලී දීමනාව ද ඇතුළත්ව ඇති බැවින්, පරිපාලන කටයුතු පිළිබඳ පාර්ලිමේන්තු කොමසාරිස්වරයාට (ඔම්බුඩ්ස්මන්) රු. 65,000/- ක මාසික වැටුපට අමතරව 2009.01.01 දින සිට වෙනත් දීමනා සඳහා හිමිකමක් නොමැති බව ද, මෙම පාර්ලිමේන්තුව විසින් වැඩිදුරටත් නිශ්චය කරනු ලැබේ.

(අමාත්‍ය මණ්ඩලයේ අනුමතිය ලැබී ඇත.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.